



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 16.05.2025

TIME : 12.50 PM

പ്രധാന വാർത്തകൾ

- 1) ഓപ്പറേഷൻ സിന്ദൂരിലൂടെ ഇന്ത്യൻ സായുധസേന രാജ്യത്തെ അഭിമാനഭരിതമാക്കിയതായി രാജ്യരക്ഷാമന്ത്രി രാജ്നാഥ് സിങ്ങ്. ഭൂജിലെ വ്യോമസേനാ കേന്ദ്രം രാജ്യരക്ഷാ മന്ത്രി സന്ദർശിച്ചു.

Defence Minister Rajnath Singh has praised the Indian Air Force for its swift and decisive action during Operation Sindoor, stating that it made all Indians proud, both at home and abroad. Defence Minister addressed Air Warriors at Air Force Station in Bhuj.

- 2) ഓപ്പറേഷൻ സിന്ദൂറിന്റെ വിജയം ആഘോഷിക്കുന്നതിനായി രാജ്യമെമ്പാടും തിരംഗയാത്രകൾ പുരോഗമിക്കുന്നു.

Tiranga yatra progressing across the country to honour courage and sacrifice of Indian Armed Forces during Op Sindoor.

- 3) സുരക്ഷാ മുൻകരുതലിന്റെ ഭാഗമായി തുർക്കിഷ് സ്ഥാപനങ്ങൾക്ക് മേൽ നിയന്ത്രണം കർശനമാക്കി ഇന്ത്യ.

Govt revokes security clearance of Turkish ground handling firm Celebi Airport Services. After JNU, Jamia Millia Islamia suspends MoUs with institutions in Turkey over support to Pakistan.

-
- 4) തിരുവനന്തപുരത്തെ സ്റ്റാർട്ട് റോഡുകൾ അടക്കം സംസ്ഥാനത്ത് നിർമ്മാണം പൂർത്തിയായ 51 റോഡുകളുടെ ഉദ്ഘാടനം മുഖ്യമന്ത്രി പിണറായി വിജയൻ ഇന്ന് നിർവഹിക്കും

Kerala CM Pinarayi Vijayan will open 51 roads including newly developed smart city roads in Thiruvananthapuram today.

- 5) ഐപിഎൽ ക്രിക്കറ്റ് മത്സരങ്ങൾ നാളെ മുതൽ പുനരാരംഭിക്കും.

IPL Cricket tournament to resume tomorrow.

- 6) പാപുവ-ന്യൂ ഗിനിയയിൽ പോളിയോ ബാധ സ്ഥിരീകരിച്ച് ലോകാരോഗ്യ സംഘടന.

WHO declares polio outbreak in Papua New Guinea, urges immediate vaccination drive.

RAJNATH BHUJ VISIT (ഇൻഭ്രോ)

ഓപ്പറേഷൻ സിന്ദൂരിലൂടെ ഇന്ത്യൻ സായുധസേന രാജ്യത്തെ അഭിമാനഭരിതമാക്കിയതായി രാജ്യരക്ഷാമന്ത്രി രാജ്നാഥ് സിങ്ങ്. പാക് ഭീകരകേന്ദ്രങ്ങൾ തകർക്കാൻ ഇന്ത്യയ്ക്ക് 23 മിനുട്ടുകൾ മാത്രമാണ് ആവശ്യമായി വന്നതെന്നും ഭൂജിലെ വ്യോമസേനാ താവളത്തിൽ സേനാംഗങ്ങളെ അഭിസംബോധന ചെയ്യുകൊണ്ട് രാജ്യരക്ഷാ മന്ത്രി പറഞ്ഞു.

(ഹോൾഡ്)

പാകിസ്ഥാനുള്ള ധനസഹായത്തെക്കുറിച്ച് ഐഎംഎഫ് പുനർവിചിന്തനം നടത്തണമെന്നും അദ്ദേഹം ആവശ്യപ്പെട്ടു. അന്താരാഷ്ട്ര നാണയ നിധിയിൽ നിന്ന് ലഭിക്കുന്ന ധനസഹായത്തിന്റെ വലിയൊരു ഭാഗം പാകിസ്ഥാൻ ഭീകരവാദത്തിനായി ചെലവഴിക്കുന്നതായും ശ്രീ രാജ്നാഥ് സിങ്ങ് വിമർശനം ഉന്നയിച്ചു. ശ്രീനഗറിലെ 15 കോർപ്പസ് ആസ്ഥാനവും അദ്ദേഹം ഇന്നലെ സന്ദർശിച്ചിരുന്നു.

Celebi Airport Services

തുർക്കിഷ് ബന്ധമുള്ള ഗ്രൗണ്ട് ഹാൻഡ്ലിംഗ് കമ്പനിയായ സെലെബി എയർപോർട്ട് സർവീസസ് ഇന്ത്യ പ്രൈവറ്റ് ലിമിറ്റഡിന്റെ സുരക്ഷാ ക്ലിയറൻസ് കേന്ദ്ര സർക്കാർ റദ്ദാക്കി. രാജ്യസുരക്ഷ പരിഗണിച്ചാണ് തീരുമാനമെന്ന് ബ്യൂറോ ഓഫ് സിവിൽ ഏവിയേഷൻ സെക്യൂരിറ്റി അറിയിച്ചു. കൊച്ചിയും, കണ്ണൂരും ഉൾപ്പെടെ രാജ്യത്തെ ഒമ്പത് നഗരങ്ങളിലെ വിമാനത്താവളങ്ങളിലാണ് സെലെബി ഏവിയേഷൻ വിവിധ സേവനങ്ങൾ നൽകിവന്നിരുന്നത്. പാകിസ്ഥാനെ പിന്തുണയ്ക്കുന്ന തുർക്കിയെ നിലപാടിന്റെ പശ്ചാത്തലത്തിലാണ് തീരുമാനം. പാക് ഭീകര ക്യാമ്പുകളിൽ ഇന്ത്യ നടത്തിയ ആക്രമണങ്ങളെയും തുർക്കിയെ വിമർശിച്ചിരുന്നു.

MOUS- SUSPENDED

തുർക്കിഷ് അക്കാദമിക് സ്ഥാപനങ്ങളുമായുള്ള ധാരണാപത്രങ്ങൾ റദ്ദാക്കി ഇന്ത്യൻ സർവകലാശാലകൾ. ദേശീയ സുരക്ഷ കണക്കിലെടുത്താണ് തീരുമാനം. ജെ.എൻ.യു വിന് പുറമേ, ജാമിയ മിലിയ ഇസ്ലാമിയ സർവകലാശാലയും, ഹൈദരാബാദിലെ മൗലാനാ ആസാദ് ദേശീയ ഉറുദു സർവകലാശാലയും തുർക്കിഷ് അക്കാദമിക് സ്ഥാപനങ്ങളുമായുള്ള ധാരണാപത്രങ്ങൾ റദ്ദാക്കി. തുർക്കിയെയിലെ ഇനോനൂ സർവകലാശാലയുമായുള്ള ധാരണാപത്രമാണ് ജെ.എൻ.യു കഴിഞ്ഞ ദിവസം നിർത്തിവെച്ചത്.

Military press conference

ജമ്മുകശ്മീരിലെ അവന്തിപൊര, ത്രാൽ പ്രദേശങ്ങളിൽ സുരക്ഷാ സേനയും ഭീകരരും തമ്മിൽ രണ്ടു ദിവസമായി നടന്ന ഏറ്റുമുട്ടലിൽ ആറ് ഭീകരർ കൊല്ലപ്പെട്ടതായി സൈനികവൃത്തങ്ങൾ അറിയിച്ചു.

അവന്തിപുരിൽ പൊലീസും സൈന്യവും തമ്മിൽ സംഘടിപ്പിച്ച സംയുക്ത വാർത്താസമ്മേളനത്തിലാണ് ഇക്കാര്യം അറിയിച്ചത്. മേഖലയിൽ ജാഗ്രത കർശനമാക്കിയിട്ടുണ്ടെന്നും അധികൃതർ അറിയിച്ചു.

SMART ROAD TVM(INTRO)

തിരുവനന്തപുരത്തെ സ്റ്റാർട്ട് റോഡുകൾ അടക്കം വിവിധ ജില്ലകളിൽ നിർമ്മാണം പൂർത്തിയായ 51 റോഡുകളുടെ ഉദ്ഘാടനം മുഖ്യമന്ത്രി പിണറായി വിജയൻ ഇന്ന് നിർവഹിക്കും. വൈകുന്നേരം 4.30 ന് ഓൺലൈനായാണ് ഉദ്ഘാടനം.

കൂടുതൽ വിവരങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട് (വോയ്സ്)

Malappuram Tiger

മലപ്പുറം കാളികാവിൽ ഇന്നലെ റബ്ബർ ടാപ്പിംഗ് തൊഴിലാളി ഗഫൂറിനെ ആക്രമിച്ചു കൊലപ്പെടുത്തിയ നരഭോജി കടുവയെ പിടികൂടാനുള്ള ദൗത്യം വനം വകുപ്പ് ശക്തമാക്കി. വനം വകുപ്പ് ചീഫ് വെറ്ററിനറി സർജൻ ഡോക്ടർ അരുൺ സക്കറിയയുടെ നേതൃത്വത്തിൽ പ്രത്യേക സംഘവും ആർആർടി സംഘവും സംയുക്തമായാണ് ദൗത്യത്തിന് നടപ്പിലാക്കുന്നത്. കടുവയെ പിടികൂടാനായി മുത്തങ്ങയിൽ നിന്ന് കൂങ്കിയാനകളെ സ്ഥലത്തേക്ക് എത്തിച്ചിട്ടുണ്ട്. കടുവയുടെ സാന്നിധ്യം സ്ഥിരീകരിക്കാനായി

പരിസരത്ത് 50 നിരീക്ഷണ ക്യാമറകൾ സ്ഥാപിച്ചു. നിലവിൽ മൂന്ന് സംഘങ്ങളായി തിരിഞ്ഞാണ് വനപാലകർ കടുവയ്ക്കായി തിരച്ചിൽ നടത്തുന്നത്. ഇന്നലെ രാവിലെയാണ് ഗഫൂറിനെ കടുവ ആക്രമിച്ചത്.

Junior Lawyer

തിരുവനന്തപുരത്ത് ജൂനിയർ അഭിഭാഷകയെ മർദ്ദിച്ച സംഭവത്തിൽ അഡ്വക്കേറ്റ് ബെയ്ലിൻ ദാസ് റിമാൻഡിൽ രാവിലെ ബെയ്ലിൻ ദാസിനെ കോടതിയിൽ ഹാജരാക്കിയിരുന്നു. തിരുവനന്തപുരം പതിനൊന്നാം മജിസ്ട്രേറ്റ് കോടതിയിലാണ് പ്രതിയെ ഹാജരാക്കിയത്. ജൂനിയർ അഭിഭാഷക മർദ്ദിച്ചെന്ന് ബെയ്ലിൻ ദാസ് മൊഴി നൽകി.

Tiranga Yathra

ഓപ്പറേഷൻ സിന്ദൂറിന്റെ വിജയത്തിൽ സൈന്യത്തിന് അഭിവാദ്യം അർപ്പിച്ച് സംഘടിപ്പിക്കുന്ന തിരംഗ യാത്ര ഇന്ന് സംസ്ഥാനത്തെ വിവിധ ജില്ലകളിൽ നടക്കും. കൊച്ചി, കണ്ണൂർ, കോഴിക്കോട്, പാലക്കാട് ജില്ലകളിൽ നടക്കുന്ന തിരംഗ യാത്രയിൽ വിമുക്ത ഭടന്മാർ അടക്കം നിരവധിപ്പേർ പങ്കെടുക്കും. തൃശൂർ ജില്ലയിൽ ഇന്നലെ നടന്ന തിരംഗ യാത്രയിൽ കേന്ദ്രസഹമന്ത്രി സുരേഷ് ഗോപി പങ്കെടുത്തു. ഓപ്പറേഷൻ സിന്ദൂർ ലോകം മുഴുവൻ വ്യാപിച്ചുകിടക്കുന്ന ഭീകരവാദത്തിന് ഇന്ത്യ നൽകിയ താക്കീതാണെന്ന് അദ്ദേഹം പറഞ്ഞു. ത്രിപുരയിൽ ഇന്ന് നടന്ന തിരംഗ യാത്രയിൽ കേന്ദ്രസഹമന്ത്രി എൽ മുരുഗൻ പങ്കെടുത്തു.

Param Vir Chakra-Vikram Batra- (Intro)

ഓപ്പറേഷൻ സിന്ദൂറിന്റെ വിജയാഘോഷങ്ങൾക്കൊപ്പം ഇന്ത്യൻ സൈനികരുടെ ധീരതയെയും അഭിവാദ്യം ചെയ്ത് രാഷ്ട്രം സായുധ സേനകളോടുള്ള ആദരസൂചകമായി ആകാശവാണി വാർത്തകൾ അവതരിപ്പിക്കുന്ന പ്രത്യേക പരമ്പരയിൽ ഇന്ന് കാർഗിൽ യുദ്ധത്തിൽ 24-ാം വയസ്സിൽ രാജ്യത്തിനായി ജീവൻ ത്യജിച്ച പരംവീർ ചക്ര ജേതാവ് ക്യാപ്റ്റൻ വിക്രം ബത്രയെ ഓർമ്മിക്കുന്നു.

ഒരു റിപ്പോർട്ട്.
(വോയ്സ്)

കാർഗിൽ യുദ്ധസമയത്ത്, ട്രാസ് ഉപ-മേഖലയിലെ തന്ത്രപ്രധാന പർവതശിഖരമായ പോയിന്റ് 4,875 പിടിച്ചെടുക്കാനുള്ള ചുമതല ക്യാപ്റ്റൻ വിക്രം ബത്രയുടെ യൂണിറ്റിനായിരുന്നു. 1999 ജൂലൈ 7-ന് രാത്രി, പ്രതികൂല കാലാവസ്ഥയിലും, തന്റെ സൈന്യത്തെ അണിനിരത്തി അദ്ദേഹം ആക്രമണം തുടർന്നു. ക്യാപ്റ്റൻ ബത്രയുടെ പോരാട്ടത്തിലൂടെയാണ് ഇന്ത്യ പോയിന്റ് 4,875 പിടിച്ചെടുത്തത്. യുദ്ധസമയത്ത് ബത്ര പുറത്തുവിട്ട റേഡിയോ സന്ദേശം യേ ദിൽ മാംഗെ മോർ പിന്നീട് കാർഗിൽ യുദ്ധത്തിന്റെ ക്യാച്ച്-ലൈൻ ആയി മാറി. ആ പ്രചോദനാത്മകമായ വാക്കുകൾ ഇന്നും പ്രതിധ്വനിക്കുന്നു. ക്യാപ്റ്റൻ വിക്രം ബത്രയുടെ ധീരതയും, രാഷ്ട്ര സേവനത്തിനുള്ള തൽപ്പരതയും സമർപ്പണവും അസാധാരണമായിരുന്നു. മരണാനന്തരം പരമോന്നത സൈനിക ബഹുമതിയായ പരംവീർചക്ര നൽകി രാജ്യം അദ്ദേഹത്തെ ആദരിച്ചു. രാഷ്ട്രം അദ്ദേഹത്തിന്റെ ധൈര്യത്തിനും, വീര്യത്തിനും, ത്യാഗത്തിനും മുന്നിൽ നമിക്കുന്നു. ന്യൂസ് ഡെസ്ക് ആകാശവാണി.

SHAH ITBP

ലോകത്തെ അഞ്ചാമത്തെ വലിയ കൊടുമുടിയായ മൗണ്ട് മകാലു കീഴടക്കിയതിൽ ഇൻഡോ തിബറ്റൻ ബോർഡർ പോലീസിനെ അഭിനന്ദിച്ച് കേന്ദ്ര ആഭ്യന്തരമന്ത്രി അമിത് ഷാ. പർവത നെറുകയിൽ ത്രിവർണ പതാക സ്ഥാപിച്ച ITBP അംഗങ്ങൾ ഇവിടെ ശുചീകരണ പ്രവർത്തനങ്ങളും നടത്തി. പ്രധാനമന്ത്രി നരേന്ദ്രമോദി മുന്നോട്ട് വച്ച സ്വച്ഛ് ഭാരത് അഭിയാൻറെ ഭാഗമായി 150 കിലോ മാലിന്യങ്ങളാണ് പ്രതികൂല കാലാവസ്ഥയിലും ഇവിടെ നിന്നും നീക്കം ചെയ്തത്.

Sikkim Statehood

സിക്കിമിൻറെ 50-ാമത് രൂപീകരണ ദിനത്തിൽ ആശംസകൾ നേർന്ന് രാഷ്ട്രപതിയും പ്രധാനമന്ത്രിയും. പ്രകൃതി സൗന്ദര്യത്താലും സാംസ്കാരിക പൈതൃകത്താലും സ്നേഹമുള്ള മനുഷ്യരാലും സമ്പന്നമാണ് സിക്കിമെന്ന് രാഷ്ട്രപതി ദ്രൗപദി മുർമു സമൂഹമാധ്യമത്തിൽ കുറിച്ചു. പ്രകൃതിരമണീയതയ്ക്കും, സംസ്കാരത്തിനും, ഉത്സാഹികളായ ജനങ്ങൾക്കും പേരുകേട്ട സംസ്ഥാനമാണ് സിക്കിമെന്ന് പ്രധാനമന്ത്രി നരേന്ദ്ര മോദി ആശംസാസന്ദേശത്തിൽ പറഞ്ഞു. ദിനാഘോഷത്തോടനുബന്ധിച്ച് സിക്കിം തലസ്ഥാനമായ ഗ്യാങ്ടോക്കിൽ ഇന്ന് നിരവധി പരിപാടികൾ നടക്കുന്നുണ്ട്.

IPL

ഇന്ത്യ - പാക്ക് സംഘർഷത്തെ തുടർന്ന് നിർത്തി വെച്ചിരുന്ന ഐപിഎൽ ക്രിക്കറ്റ് മത്സരം നാളെ മുതൽ പുനഃരാരംഭിക്കും. റോയൽ ചലഞ്ചേഴ്സ് ബംഗളൂരുവും കൊൽക്കത്ത നൈറ്റ് റൈഡേഴ്സും തമ്മിലാണ് മത്സരം. രാത്രി 07.30 ന് ബംഗളൂരു ചീന്ന സ്വാമി സ്റ്റേഡിയത്തിലാണ് മത്സരം.

WHO DECLARES POLIO

പാപുവ-ന്യൂ ഗിനിയയിൽ പോളിയോ ബാധ സ്ഥിരീകരിച്ച് ലോകാരോഗ്യ സംഘടന. പതിവ് പരിശോധനയ്ക്കിടെയാണ് കുട്ടികളിൽ പോളിയോ വ്യാപനം സ്ഥിരീകരിച്ചത്. വാക്സിനേഷനുള്ള നടപടികൾ അടിയന്തരമായി സ്വീകരിക്കാൻ WHO നിർദ്ദേശം നൽകി. ഭൂമുഖത്ത് നിന്ന് പോളിയോ വൈറസിനെ തുടച്ചു നീക്കാനുള്ള ശ്രമങ്ങൾ പുരോഗമിക്കുന്നതിനിടെയാണ് രോഗബാധ സംബന്ധിച്ച റിപ്പോർട്ടുകൾ പുറത്തുവരുന്നത്.

World Economic Situation and Prospects

ഇന്ത്യ അതിവേഗം വളരുന്ന സാമ്പത്തിക ശക്തിയാണെന്ന് ഐക്യരാഷ്ട്രസഭ. ആഗോള പ്രതിസന്ധികൾക്കിടയിലും ഈ സാമ്പത്തിക വർഷം ഇന്ത്യ 6.3 ശതമാനം വളർച്ച കൈവരിച്ചേക്കുമെന്നാണ് യുഎൻ World Economic Situation and Prospects റിപ്പോർട്ടിൽ പറയുന്നത്. 2.4 ശതമാനം മാത്രമായിരിക്കും ആഗോള സാമ്പത്തിക വളർച്ച. അടുത്ത വർഷം ഇന്ത്യ 6.4 ശതമാനം വളർച്ച കൈവരിക്കുമെന്നും റിപ്പോർട്ട് പ്രവചിക്കുന്നു.

Cannes Film Festival

ഭാരത് പവലിയനിലൂടെ കാൻസ് ഫിലിം ഫെസ്റ്റിവലിൽ ശക്തമായ സാന്നിധ്യം രേഖപ്പെടുത്തി ഇന്ത്യ. നാഷണൽ ഫിലിം ഡെവലപ്മെന്റ് കോർപ്പറേഷനും, ഫെഡറേഷൻ ഓഫ് ഇന്ത്യൻ ചേംബേഴ്സ് ഓഫ് കൊമേഴ്സ് & ഇൻഡസ്ട്രിയും ചേർന്നാണ് പവലിയൻ ഒരുക്കിയിരിക്കുന്നത്.

Zelensky peace talks

റഷ്യയുമായി നടക്കാനിരിക്കുന്ന സമാധാന ചർച്ചകളിൽ പങ്കെടുക്കില്ലെന്ന് യുക്രേനിയൻ പ്രസിഡന്റ് വോളോഡിമർ സെലെൻസ്കി. എന്നാൽ, സംഘർഷം ലഘൂകരിക്കാനുള്ള ശ്രമങ്ങളെ പിന്തുണയ്ക്കുന്നതിനായി പ്രതിരോധ മന്ത്രി റസ്റ്റം ഉമെറോവിൻറെ നേതൃത്വത്തിലുള്ള പ്രതിനിധി സംഘത്തെ ഇസ്റ്റാംബുളിലേക്ക് അയയ്ക്കുമെന്നും അദ്ദേഹം അറിയിച്ചു. ചർച്ചകൾക്ക് യുക്രൈൻ പ്രതജ്ഞാബദ്ധമാണെന്നും എന്നാൽ റഷ്യൻ പ്രസിഡന്റ് വ്ളാഡിമിർ പുടിൻ ചർച്ചകളിൽ നേരിട്ട് പങ്കെടുക്കാത്തത് സംശയാസ്పദമാണെന്നും സെലെൻസ്കി പ്രതികരിച്ചു. ഇന്നാണ് സമാധാന ചർച്ചകൾ നടക്കാനിരിക്കുന്നത്.
